

೧) ಶಹಬಾದ್-ಜವರಗಿ ರಸ್ತೆ	೬ ಕಿ.ಮಿ.
೨) ಶಹಬಾದ್-ವಾದಿರೈಲ್ವೆ ಲೈನ್	೧೫ ,,
೩) ವಾದಿ-ನಲ್ವಾರ್	೧೧ ,,
೪) ಶಹಬಾದ್-ನಂದೂರ	೧೦ ,,

ಒಟ್ಟು ೪೨ ಕಿ.ಮಿ.

ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಅರಣ್ಯ ಸಂಪತ್ತು ನಾಶವಾಗುತ್ತಿರುವ ಬಗ್ಗೆ

೯೪ (೪೧೫) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಅರಣ್ಯ ಸಂಪತ್ತಿನ ಲೂಟಿಯಾಗುತ್ತಿರುವುದರ ಬಗ್ಗೆ ಯಾವ ಕ್ರಮ ಕೈಗೊಳ್ಳಲಾಗಿದೆ ?

ಆ) ಅರಣ್ಯ ಸಂಪತ್ತಿನ ಕಳ್ಳಸಾಗಾಣಿಕೆಯಲ್ಲಿ ನಿರತರವಾದ ಅಪರಾಧಿಗಳ ಮೇಲೆ ಏನು ಕ್ರಮ ಕೈಗೊಳ್ಳಲಾಗಿದೆ ? ಇದುವರೆವಿಗೂ ಕ್ರಮಕೈಗೊಳ್ಳದಿದ್ದರೆ ಕ್ರಮ ಕೈಗೊಳ್ಳಲು ಉದ್ದೇಶಿಸಿರುವ ಕ್ರಮಗಳೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಅಕ್ರಮ ಮರಕಡಿಯುವಿಕೆಯನ್ನು ಮತ್ತು ಅರಣ್ಯ ಸಂಪತ್ತಿನ ನಾಶವನ್ನು ತಡೆಯಲು ಮಂಗಳೂರನ್ನು ಕೇಂದ್ರ ಸ್ಥಾನವಾಗುಳ್ಳ ಮತ್ತು ಹಗಲು-ರಾತ್ರಿಯ ಎಲ್ಲಾ ವೇಳೆಯಲ್ಲಿ ಎಲ್ಲಾ ಅರಣ್ಯ ಪ್ರದೇಶದಲ್ಲೂ ಸಂಚರಿಸುವ ಒಂದು ಸಂಚಾರಿ ಅರಣ್ಯದಳವನ್ನು ನೇಮಿಸಲಾಗಿದೆ. ಎರಡು ಅರಣ್ಯ ಅರಕ್ಷಕ ದಳಗಳು ಮಂಗಳೂರು ಮತ್ತು ಪುತ್ತೂರುಗಳಲ್ಲಿ ಕಾರ್ಯನಿರ್ವಹಿಸುತ್ತಿದ್ದು, ಅವು ದಕ್ಷಿಣ ಕನ್ನಡ ಜಿಲ್ಲೆಯ ಎಲ್ಲಾ ಅರಣ್ಯ ಪ್ರದೇಶಗಳಲ್ಲಿ ಸಂಚರಿಸುತ್ತಾ ಕಳ್ಳ ಸಾಗಾಣಿಕೆ ಚಟುವಟಿಕೆಯನ್ನು ತಡೆಗಟ್ಟಲು ತೀವ್ರವಾಗಿ ನಿಗಾ ಇಟ್ಟಿರುತ್ತವೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಅರಣ್ಯ ಸಂಪತ್ತಿನ ಲೂಟಿಯಾಗಿರುವುದಿಲ್ಲ. ಈ ತಾಲ್ಲೂಕಿನಲ್ಲಿ ಕೆಲವು ಅಕ್ರಮ ಮರ ಕಡಿದಿರುವ ಪ್ರಕರಣಗಳು ಇಲಾಖೆಯ ಗಮನಕ್ಕೆ ಬಂದಿದ್ದು, ಸಕಾಲದಲ್ಲಿ ಅವುಗಳನ್ನು ಪತ್ತೆ ಹಚ್ಚಿ ಅಪರಾಧಿಗಳ ಮೇಲೆ ಪ್ರಕರಣ ದಾಖಲು ಮಾಡಲಾಗಿದೆ. ಕಳ್ಳ ಸಾಗಾಣಿಕೆಗೆ ಹೆಚ್ಚು ಸಾಧ್ಯತೆಗಳಿರುವ ಅರಣ್ಯ ಪ್ರದೇಶಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಅರಣ್ಯ ಇಲಾಖಾ ನೌಕರರಿಗೆ ಜೋಡನಳಿಗೆ ಬಂದೂಕು ಮತ್ತು ಅಗತ್ಯವಾದ್ದು ಗುಂಡುಗಳನ್ನು ನೀಡಲಾಗಿದೆ.

ಆ) ೧೯೮೪-೮೫ನೇ ಸಾಲಿನಲ್ಲಿ ಬೆಳ್ತಂಗಡಿ ತಾಲ್ಲೂಕಿನಲ್ಲಿ ೫೫೧ ಮರಗಳ ದಿಮ್ಮಿಗಳನ್ನು, ೪೦೪ ಕಂಬಗಳನ್ನು ೧೭೫೨ ಕುಬಿಕ್ ಮೀಟರ್ ಉರುವಲು ಕಟ್ಟಿಗೆಯನ್ನು ಮತ್ತು ೧೫೪೮ ಅಳತೆಗೆ ಕೊಯ್ಲು ಲುಟಿ ಮರಗಳನ್ನು ವಶಪಡಿಸಿಕೊಳ್ಳಲಾಗಿದೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಅಕ್ರಮವಾಗಿ ಉರುವಲು ಕಟ್ಟಿಗೆಯನ್ನು ಸಾಗಿಸುತ್ತಿದ್ದ ಕೆಎಲ್‌ವಿ ಫಿಲಿಂ ರಿಜಿಸ್ಟ್ರೇಷನ್ ಸಂಖ್ಯೆಯುಳ್ಳ ಲಾರಿ ಯೊಂದನ್ನು ವಶಪಡಿಸಿಕೊಳ್ಳಲಾಗಿದ್ದು ಅದನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳಲಾಗಿದೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ೧೯೮೪-೮೫ನೇ ಸಾಲಿನಲ್ಲಿ ಮತ್ತು ೧೯೮೫-೮೬ನೇ ಸಾಲಿನಲ್ಲಿ ಮೀಸಲು ಅರಣ್ಯ ಪ್ರದೇಶಗಳಲ್ಲಿ ಕ್ರಮವಾಗಿ ೨೧ ಮರಗಳು ಮತ್ತು ೧೦೭ ಮರಗಳನ್ನು ಅಕ್ರಮವಾಗಿ ಕಡಿಯಲಾಗಿದೆ. ಇದಲ್ಲದೆ, ನಿರ್ಧಾರಿತ ಬೀಳು ಭೂಪ್ರದೇಶಗಳಲ್ಲಿ (ಅಸೆಸಡ್ ವೇಸ್ಟ್ ಲ್ಯಾಂಡ್) ೧೯೮೪-೮೫ನೇ ಸಾಲಿನಲ್ಲಿ ೧,೭೭೫ ಮತ್ತು ೧೯೮೫-೮೬ನೇ ಸಾಲಿನಲ್ಲಿ ೪೯೩ ಮರಗಳು ಅಕ್ರಮ ಕಡಿತಕ್ಕೊಳಗಾಗಿದೆ. ಎಲ್ಲಾ ಅರಣ್ಯೋತ್ಪನ್ನ ಕಳ್ಳಸಾಗಣೆದಾರರ ವಿರುದ್ಧ ಕಾನೂನು ರೀತ್ಯಾ ಉಗ್ರ ಕ್ರಮ ಕೈಗೊಳ್ಳಲಾಗಿದೆ.